

اعتقاد کے متفرق مسائل

سوال :- اعمال صالحہ ایمان کا عین ہیں یا اس کے اجزاء نماز ایمان میں داخل ہے یا نہیں؟
محمد حسن چغتائی اللہ آبادی متعلم مدرس دارالحدیث کھنڈ پلہ جے پور

جواب :- سوال عربی میں ہے۔ جواب بھی عربی میں دیا گیا ہے۔ خلاصہ یہ کہ احادیث سے بظاہر ثابت ہوتا ہے کہ ایمان ایک کیفیت ہے اور اعمال صالحہ اس کے اجزاء ہیں۔ مگر ان اجزاء کو یہ اہمیت حاصل نہیں کہ ان کے فوت ہونے سے ایمان فوت ہو جائے۔ ہاں۔ نماز یا سارے رکن ہے کہ اس کے نہ پڑھنے سے ایمان ہی نہیں رہتا۔
عبد اللہ امرتسری ۲ محرم الحرام ۱۳۶۰ھ

نوٹ :- محدث روپڑی کے غیر اردو فتاویٰ کا تذکرہ آخر کتاب میں کیا جائیگا۔ انشاء اللہ مرتب
سوال :- اصل ایمان میں کمی زیادتی ہوتی ہے یا کمال ایمان میں بخارج اور محدثین کے درمیان
تفریق ایمان میں اتنا بڑی کیا فرق ہے؟

جواب :- قرآن مجید میں کلمہ شہادت کو شجرہ طیبہ (درخت) کے تشبیہ دی گئی ہے۔ ارشاد ہوتا ہے۔ اَلَّذِي تَرْتَكِبَ ضَرَبَ اللَّهُ مَثَلًا كَلِمَةً طَيِّبَةً اَلَا يَهُدِي لِيَاكُفُّهُمُ عَنْ ذُنُوبِهِمْ اَنْفَعَلُمَا قَوْلُ لَا اِلَهَ اِلَّا اللَّهُ اَلْحَدِيثُ۔ ایمان کی مثال درخت سے دی گئی ہے جس طرح درخت کی جڑ زمین کے اندر پوشیدہ رہتی ہے اور اوپر اس کا تنا اور ڈالیاں اور شاخیں ہوتی ہیں اسی طرح ایمان بھی ظاہر و باطن اندر اور باہر کے مجموعہ کا نام ہے۔ ایمان کی جڑ یا نورس کے قلب میں یقین و اذعان کی صورت میں ہوتی اور پوشیدہ رہتی ہے۔ اسی کا اعلیٰ شعبہ یعنی تشریفان کی شہادت ہے۔ اور بقیہ اعمال اس جوڑتہ کی شاخ اور ڈالیاں ہیں جس طرح اندر سے باہر تک درخت کے مجموعی حصہ کو درخت کہتے ہیں۔ اگرچہ تفصیل کے وقت کسی کو جڑ کسی کو شاخ اور تنے سے تعبیر کر کے ہیں اسی طرح ایمان اعتقاد و عمل کے مجموعہ کا نام ہے۔ اور جس طرح بعض شاخ یا تنے کے نکل جانے سے اصل درخت کا وجود باقی رہتا ہے۔ مگر اس میں نقص آجاتا ہے۔ اس طرح اجنبی اعمال کے نہ پائے جانے سے اصل ایمان کے اندر نقص آجاتا ہے۔ اور اگر کل اعمال متروک ہو جائیں۔ تو اس کی مثال اس درخت کی ہے جو صرف جڑ ہی جڑ ہے اور درخت کی کوئی حیثیت اس کے اندر موجود نہیں۔ ایسی صورت میں

پھر اصل درخت ہی کا عدم بلکہ معدوم ہو جاتا ہے۔ یہی حال ایمان کا ہے۔ اس اسلامی تعریف کو مد نظر رکھتے ہوئے جزو کامل وغیرہ کو جس طرح چاہیں تعبیر کر لیں۔

عِبَارَاتُنَا شَتَّى وَحُسْنُكَ وَاحِدٌ
وَكُلُّ رَأْيٍ ذَالِكِ الْجَمَالِ يَسْبُورُ

شرعی ایمان

پھر ایمان کی یہ تعریف شرعی معنی سے ہے یعنی شریعت کے نزدیک یقین و عمل کے مجموعہ کا نام ایمان ہے۔ لغوی معنی ایمان کے ایک نواسن دینے کے ہیں جس کا مفہوم ان لفظوں میں بتلایا گیا ہے۔ اَلْمُؤْمِنُ مَنْ اٰمَنَ النَّاسُ بِوَالِدَيْهِ دوسرے معنی یقین و تصدیق کے ہیں۔ جیسے اخوان یوسف نے حضرت یعقوب سے کہا تھا کہ وَمَا اَنْتَ بِمُؤْمِنٍ لَّنَا وَلَوْ كُنَّا صَادِقِينَ۔ کیونکہ مومن کے لئے کتاب و سنت کی باتوں اور ان کی خبروں پر یقین کرنا ضروری ہے۔ اور یہی چیز انسان کو عذاب سے امن میں رکھنے والی ہے۔ لہذا اس لفظ کو اس موقع پر دونوں معنی ملحوظ رکھتے ہوئے استعمال کیا گیا ہے۔ اور چونکہ تصدیق کا ثبوت اعمال سے ہوتا ہے جیسے درخت کا وجود اس کے تنا و شاخوں سے۔ اس لئے حکیم کامل نے اس کو درخت سے تشبیہ دی اور جس طرح درخت کی ڈالیاں مختلف حیثیت رکھتی ہیں۔ کوئی بہت بڑی جو قائم مقام درخت کے قرار دی جاتی ہے۔ تو کوئی بالکل معمولی اسی طرح اعمال کی نوعیت ہے۔ اور جس طرح درخت کی شاخ اور پتیاں کبھی درخت سے الگ ہو جاتی ہیں۔ اور کبھی صرف ٹہنیوں اور پتوں کی تازگی اور رونق مفقود ہو جاتی ہے۔ اسی طرح اعمال کا اثر کبھی تو نفس ایمان پر پڑتا ہے۔ کبھی اس کی رونق اور رنگت پر لہذا کبھی اصل ایمان میں نقص آتا ہے کبھی کمال یعنی اس کی رونق و وجہ پر۔

محدثین و خوارج کا تعریف ایمان میں امتیازی فرق

محدثین اعتقاد و اعمال کو ایمان کی تعریف میں لیتے ہوئے پھر ہی ترک عمل کو کفر نہیں کہتے۔ بخلاف خوارج کے ان کے نزدیک انسان باوجود یقین و اعتقاد کے ترک عمل سے کافر ہو جاتا ہے۔ اور محدثین کے نزدیک ایسے شخص کا شمار کافر میں نہیں بلکہ فاسق میں ہوگا۔ خوارج آیت وَاَمَّا الَّذِيْنَ فَسَقُوْا

كَمَا دُلُّهُمْ النَّارُ كُلَّهَا ارَادُوا أَنْ يَخْرُجُوا مِنْهَا أُعِيدُوا فِيهَا - خلود فی النار یعنی ہوئے
 اس کو کافر قرار دیتے ہیں مگر حضرات محدثین کہتے ہیں کہ یہاں فسق سے مراد ہی کفر ہے کیونکہ اس کے بعد آتا
 ہے وقیل لهم ذوقوا عذاب النار الذی كنتم به تكذبون اس سے معلوم ہوا ان کے
 اندر تصدیق ہی سرے سے نہیں تھی کیونکہ عذاب کے مستحق و ذریعہ کے منکر اور اس کے کذب تھے اب رہا
 موجد بن ثومین تارکین اعمال کا کافر نہ ہونا اس کی دلیل قولہ عز وجل إِنَّ اللَّهَ لَا يُغْفِرُ أَنْ يُشْرَكَ بِهِ
 بِهٖ وَ يُغْفِرُ مَا دُونَ ذَٰلِكَ لِمَنْ يَشَاءُ ہے کیونکہ یہاں غیر شرک کے لئے مغفرت مقید مشیت
 کا اظہار کیا گیا ہے اگر صرف توحید سے مومن نہیں اور ترک اعمال سے کافر ہو گیا تو اس کی مغفرت کے لئے
 صحیح مشیت الہی بھی نہیں ہوگی اس لئے محدثین کے نزدیک باوجود اعمال کے داخل ایمان ہونے کے
 ان کے ترک سے آدمی کافر نہیں ہوتا اور عوارض کے نزدیک کافر ہو جاتا ہے۔

عبد اللہ امرتسری ۴۱۴ اردی قعدہ ۱۳۵۲ھ

ایمان کی تعریف

سوال کیا ایمان ایک قسم کی کیفیت ہے یا اس کا تعلق کم (مقدار و عدد) سے ہے؟
جواب ایمان شرعی اعتقاد بالقلب، نطق باللسان، عمل بالارکان ان تین اجزاء کا نام ہے۔ اور یہ
 تینوں اس کے لئے اجزاء مقتبیہ ہیں۔ جیسے درخت کے لئے اس کی شاخیں اور پتے اور نماز کے لئے
 اس کے واجبات اور سنن۔ ایمان کسی ایک مقولہ کے تحت میں نہیں بلکہ کئی مقولوں سے مرکب ہے۔
 اس لئے کہ اس کا ایک جز (اعتقاد) مقولہ کیفیت سے ہے۔ اور دوسرا جز (نطق) مقولہ فعل سے ہے۔
 اور احادیث شفاعت کے بعض الفاظ سے معلوم ہوتا ہے کہ ایمان مقولہ کم سے بھی ہے۔ ایمان کے
 تین اجزاء میں سے پہلے دونوں جزو اعتقاد اور نطق تو اس کے لئے رکن ہیں۔ یعنی ان کے فوت ہونے
 سے ایمان ہی فوت ہو جائے گا۔ لیکن تیسرا جزو (اعمال صالحہ) ایسا نہیں ہے۔ یعنی اس کے فوت ہونے
 سے ایمان فوت نہیں ہوگا۔ اِلَّا الصَّلَاةَ فَإِنَّمَا كُنَّ فِيهِ يَمَانٍ كَأَنَّهُ عِتْقَادٌ قَدْ انْطَبَقَ۔

عبد اللہ امرتسری ۲ محرم ۱۳۵۲ھ

محدث روپڑی کے جواب کا خلاصہ ذکر کر کے مولوی آفتاب احمد نے اعتراض کیا ہے۔

اعترض ۱۔ سوال یہ ہے کہ ایمان محض عرضی و اعتباری شے ہے یا کوئی واقعی اور نفس الامری حقیقت ہے؟ ظاہر ہے کہ شق اول باطل ہے۔ اس لئے جب وہ ایک واقعی نفس الامری حقیقت ہے تو اس کا کئی مقولوں سے مرکب ہونا دو وجہوں سے محال ہے۔ اولاً اس لئے کہ کسی حقیقت واحدہ و اقیعہ کا اندراج تحت مقولتین ممکن ہے۔ فضلاً عن المقولات کی تقریر فی مقررہ اور ثانیاً اس لئے کہ آپ نے ایمان کو مقولہ کیست سے مان کر اس کے مقولہ کم سے ہونے کے احتمال کو بھی صحیح مانا ہے۔ تو گویا آپ کے نزدیک اجتماع النقیضین جائز ہے اس لئے کہ کم کا معنی ہے عرض یقبل القسمۃ بالذات اور کیست کا معنی ہے عرض لا یقبل القسمۃ بالذات تو ایک ہی شے بالذات قابل قسمت ہے بھی اور نہیں بھی کیا یہ اجتماع النقیضین نہیں؟

جواب :- سوال کی بسم اللہ ہی غلط ہے۔ علم حیثیت کا موضوع دوائر وغیرہ یہ سب اعتبارات ہیں۔ اسی طرح ہر فن کے مصطلحات اعتبارات ہیں۔ جو اعتبار معتبر پر معروف ہوئے ہیں۔ یہ باطل اس لئے نہیں کہ ان پر بڑے بڑے قواعد مرتب ہوتے ہیں۔ اور مخالف و اقیعہ اور فی نفس الامر اس لئے نہیں کہ اعتبار معتبر پر موقوف ہیں فی نفسہا ان کا کوئی اپنا وجود نہیں جب آپ کی تمہید ہی غلط ہو گئی تو ان پر من عملات کی آپ نے تفریع کی ہے۔ و خود ہی کا فرد ہو گئے۔

ملاوہ اس کے آپ کا یہ کہنا بھی غلط ہے کہ حقیقت نفس الامری کا اندراج دو مقولوں کے تحت ممکن ہے۔ نوراً صدراً وغیرہ میں بحث اثبات بیہولی دیکھیں کہ اشراقیین جسم کا تقوم جوہر اور عرض سے مانتے ہیں حالانکہ عرض عرض میں اتنا بعد نہیں جتنا جوہر عرض میں ہے۔ تو پھر ایک حقیقت کے دو مقولوں کے تحت وضع ہونے سے آپ کو کیوں تعجب ہوا۔ اور اس نے آپ کے ثانیاً کی حقیقت بھی واضح ہو گئی کیونکہ کیا حرج ہے کہ ایک شے ایک جز کے اعتبار سے ایک مقولہ کے تحت ہو اور دوسرے جز کے اعتبار سے دوسرے مقولہ کے تحت ہو۔ پھر آپ کا اجتماع النقیضین کہنا بھی غلط ہے۔ اجتماع تنافیین کہنا چاہیے۔ جو عام ہے کیونکہ تنافیین نقیضین کو بھی شامل ہے۔ اور نقیض اور اس کے اخص کو بھی شامل ہے۔ اور یہاں ثانی صورت ہے۔ کیونکہ لا یقبل القسمۃ بالذات نفی مقید ہے۔ اور نقیض نفی مقید نہیں۔ بلکہ برفع مطلق ہے۔ کتب منطق کا مطالعہ کریں سچ ہے۔

و کثر من عایب قولہ یحییٰ و آفئہ من الفہم السقیم۔

اعتراض ۲۔ اہل فن کے نزدیک یہ مقدمات مسلم ہیں۔

اول یہ کہ یہ مقولات اپنی مانت تحت ماہیات مرکبہ کے لئے جنس عالی بنتے ہیں۔
 ثانی یہ کہ جس ماہیت کے لئے کوئی جنس ہوگی۔ اس کے لئے کوئی فصل میسر بھی ضرور ہوگی۔
 ثالث یہ کہ کسی ماہیت کی جنس و فصل اس کی جیسے ذاتیات اور پورے اجزاء ہیں۔
 رابع یہ کہ کسی ماہیت کی جنس و فصل کا تحقق اس کی جمیع ذاتیات کا تحقق ہے۔
 خامس یہ کہ کسی ماہیت کی جمیع ذاتیات کا تحقق بعینہ ذات اور ماہیت کا تحقق ہے۔
 ورنہ مجھوتہ ذاتی لازم آئے گی جیسے میران اور مناطق کا تحقق بعینہ انسان کا تحقق ہے۔ ان
 مقدمات کی تمہید کے بعد میں کہتا ہوں کہ جب ایمان اپنے ایک جز مثلاً اعتقاد بالقلب کے
 اعتبار سے مقولہ کین سے ہوا تو یہ اس کے لئے جنس ہوا اور جب اس کے لئے جنس ثابت
 ہوئی تو اب اس جنس میں جو چیزیں ایمان کے ساتھ شریک ہیں۔ ان سے امتیاز دینے والی کوئی
 فصل بھی اس کے لئے ضرور ہوگی اور مسلم ہے کہ وہ فصل جمیع ما جاء به النبی صلی اللہ
 علیہ وسلم ہے۔ تو جب یہ جنس اعتقاد بالقلب اس فصل میسر کے ساتھ کسی شخص میں تحقق
 ہوگی تو گویا ایمان کی جیسے ذاتیات اور اس کے پورے اجزاء تحقق ہو گئے اور جب اس کی جمیع ذاتیات
 اور پورے اجزاء کا تحقق ہو گیا تو اب ایمان کا تحقق بھی لازمی ہے اور ورنہ لازم آئے گا تخلف ذات کا
 ذاتیات سے کل کا اپنے جمیع اجزاء سے واللازم باطل فالملزوم مثلاً

اس اعتراض کو دوسرے واضح نقطوں میں یوں سمجھئے کہ اگر ایمان چند مقولوں سے مرکب ہو
 تو لازم آئے گا کہ اگر کسی شخص کو جمیع ما جاء به النبی صلی اللہ علیہ وسلم پر
 دل سے اعتقاد ہو لیکن زبان سے ان کا اقرار نہ کرے بلکہ انکار کرتا ہو اور عمل صالح بھی نہ کرتا
 ہو تب بھی وہ عند اللہ مومن ہے کیونکہ اس صورت میں ایمان کی جنس و فصل یعنی اس کی
 جمیع ذاتیات اور پورے اجزاء کا تحقق پایا جاتا ہے۔ پس ایمان کا تحقق بھی لازم ہے۔
 اعتراض کی یہی تقریر نطق باللسان کے اعتبار سے بھی جاری ہو سکتی ہے۔ یعنی جب نطق
 کے اعتبار سے ایمان مقولہ فصل سے ہوا تو یہ اس کے لئے جنس بنا اب اس جنس کے اعتبار
 سے اس کے لئے کوئی فصل میسر بھی ضرور ہوگی جب ان دونوں کا تحقق ہو جائے گا۔ تو

ایمان کا تحقق بھی ضروری ہے تو گویا دوسرے نفلوں میں یہ کہنا چاہیے کہ اگر کوئی شخص زبان سے جمیع ما جاء بہ النبی صلی اللہ علیہ وسلم کا اقرار تو کرتا ہو لیکن نہ اس پر اعتقاد رکھتا ہو اور اس کے مطابق اچھے اعمال کرتا ہو تب بھی وہ عند اللہ مومن ہو۔ اس اعتراض کے کچھ لینے کے بعد صاحب فوق اس لطیف نکتہ سے ضرور غفلت ہو گئے کہ فیاض مجیب نے جس مقصد سے جواب کی یہ صورت اختیار کی تھی اس کا بالکل اُلٹ ہو گیا اور یہ دلیل ان کے مدعا کی مثبت ہونے کی بجائے مبطل ہو گئی۔ تفکر۔

جواب :- نام تو آپ کا آفتاب احمد ہے لیکن باتیں آپ غفلت کی کر رہے ہیں۔ مغربی کبریٰ پڑھے ہوئے بچے بھی جانتے ہیں کہ جنس بعید اور فصل سے جمیع ذاتیات کا تحقق نہیں ہوتا۔ بلکہ جنس قریب اور فصل قریب سے جمیع ذاتیات کا تحقق ہوتا ہے۔ اور اجناس عالیہ اپنے ماتحت کے لئے اجناس بعید ہیں۔ اس بناء پر اخیر کے ہمین مقدمات باطل ہوئے اب تفریعات کا حال خود ہی سمجھ لیں فتاھل فیہ

علاوہ اس کے جمیع ما جاء بہ النبی صلی اللہ علیہ وسلم کو فصل کہنا گویا ایمان میں اعمال کو داخل ماننا ہے کیونکہ جمیع ما جاء بہ النبی صلی اللہ علیہ وسلم میں اعمال داخل ہیں۔ نیز فصل کا مرکب ہونا لازم آیا۔ حالانکہ فصل مرکب نہیں ہوتی۔ اور یہی اعتراض جاء مجبوراً لجمیع ما جاء بہ صلی اللہ علیہ وسلم غیورہ کو فصل بنانے کی صورت میں ہے۔ نیز جنس و فصل تو ذات پر محمول ہوتی ہیں۔ یہاں محل نہیں قائل

اعتراض ۳ :- ایمان جن متعلوٰوں سے مرکب ہے۔ ظاہر ہے کہ وہ متعلوٰے عرض سے ہیں تو ایمان

جو ان سے مرکب ہے۔ عرض ہو گا۔ اور عرض اپنے وجودی انفس میں محل اور موضوع کا محتاج ہوتا ہے تو ایمان جو ایک ایسا عرض ہے۔ جو مختلف احوال اعراض سے مرکب ہے اس کا محل کیا ہو گا۔ اس کے جواب حقیقیہ میں سے کسی کا محل دل اور کسی کا زبان اور کسی کا جوارح۔ اب یا تو یہ کہا جائے کہ ایمان کا محل ان تینوں کے علاوہ کوئی اور چیز ہے تو یہ داجتہ باطل ہے۔ یا یہ کہا جائے کہ انہی تینوں میں سے کوئی ایک ہے تو ترجیح بلا مرجح لازم آئے گی۔ اور یہ بھی باطل ہے۔ یا یہ کہا جائے کہ تینوں میں تو لازم آئے گا کہ ایک ہی چیز ایک ہی وقت میں مختلف محلوں کے ساتھ قائم ہو اور جب قیام العرض الواحد علیہ مختلفین محال ہے تو بے محال مختلفہ بطریق اولیٰ محال ہو گا۔ جب ایمان کو مرکب ماننے کے بعد اس کے تحقق کی یہ تمام صورتیں باطل ہیں تو معلوم

ہوا کہ اس کا مرکب ہونا ہی باطل ہے۔

جواب ۱: نماز میں قراۃ زبان وغیرہ سے قائم ہے اور دوسرے ارکان باقی جوارح سے قائم ہے اور مجموعہ ان کو نماز ہے۔ اسی طرح ایمان کو سمجھ لیں۔ خدا جانیں آپ کی بدھی (سمجھ) کو کیا ہوا؟

اعتراف ۴: ایمان جو جنس و فصل سے مرکب ہے، مابیت جنس ہے یا نوعیہ مابیت جنس

ہونا تو باطل ہے اولاً اس لئے کہ جنس اس کلی کو کہتے ہیں جو کثیرین مختلفین بالحقائق پر ماہو کے جواب میں بولی جائے۔ اور ایمان ایسی کلی نہیں کیونکہ اس کے ماتحت ایسی مختلف الحقائق مابیت نہیں ہیں جن سے ماہی کے ساتھ سوال کرنے پر ایمان واقع ہو اور ثانیاً اس لئے کہ یہ ایک ایسی کلی ہے جس کا تحصیل افراد حصص کے ضمن میں ہوتا ہے وکل حقيقة بالنسبة الى حصصها نوع کما قال الفاضل البھاری لہذا اس کا مابیت جنس ہونا باطل اور مابیت نوعیہ ہونا متعین ہونا تو اب اسکے افراد میں نفس مابیت کے اعتبار سے زیادت و نقصان کیساتھ تفاوت نہیں ہو سکتا مابیت انسانہ کے افراد میں نفس حقیقت کے اعتبار سے کوئی تفاوت نہیں بلکہ نفس انسانہ میں سب برابر ہیں اسی طرح نفس ایمان میں تمام متعین برابر ہونے کے اگر اختلاف ہو تو عوارض و آثار کے اعتبار سے ہوگا۔ اور اس کا کوئی منکر نہیں حقیقت ایمان کے اعتبار سے افراد میں کمی زیادتی ماننا منطقی اصول سے غلط ہے۔ خواہ شرعاً صحیح ہی ہو یاں یہ وہم نہ کیا جائے کہ یہ اعتراف صرف ایمان کے مابیت نوعیہ ماننے کی بناء پر ہے نہیں یہ اعتراف تو پہلی شق پر بھی قائم ہے۔ اس لئے کہ مابیت جنس کے ماتحت انواع میں گونا گونا گوں نفس حقیقت کے اعتبار سے ہوتا ہے لیکن اس کی صورت اور ہے مابیت جنس میں کمی زیادتی کے اعتبار سے نہیں ہوتا۔ فافہم

جواب ۲: اول یہ مسئلہ لا تشکیک فی الہامیات مختلف فیہا ہے۔ اشرافیہ میں اس کے قابل

نہیں۔ دوم اجزاء و وطوع کے ہیں۔ نوعیہ خارجیہ جن سے فصل اجزاء نوعیہ ہیں اور ایمان میں کمی زیادتی اجزاء خارجیہ کے لحاظ سے ہے چنانچہ درخت اور نماز کی مثال سے واضح ہے۔ میرے خیال میں آپ کو کوئی استاد نہیں ملا۔ ورنہ ایسی فاحش غلطی میں واقع نہ ہوتے۔

اعتراف ۵: احادیث شفاعت کے جن ظاہر الفاظ سے آپ نے ایمان کو مقررہ کم سے مہیا کیا

ہے۔ یہ بھی محل نظر ہے اس لئے اگر احادیث میں مراد یہ ہے کہ قیامت کے دن اللہ تعالیٰ ان کو

مجسم ہنگران میں مقدار اور کثیت پیدا کر دے گا۔ تو ان کو اس موقع پر پیش کرنا اور ان کے ایمان کے مقولہ کم سے ہونے پر استدلال کرنا بالکل بے محل اور غلط ہے اور اگر مراد یہ ہے کہ اسی علم میں جو ایمان موجود ہے۔ وہ مقولہ کم سے ہے تو بتایا جائے کہ یہ ایمان بقول آپ کے اعتقاد نطق۔ عمل تین اجزاء حقیقہ سے مرکب ہے یا یہ مرکب من حیث ہو مرکب مقولہ کم سے ہے یا اس کا کوئی جزا اگر کسی جز کے اعتبار سے ہے تو بتائیے کہ ان تین اجزاء میں سے کونسا جز مقولہ کم سے ہے۔ یا ان تین اجزاء کے علاوہ کوئی جز ایسا بھی ہے جو ایمان کی حقیقت میں داخل ہے اور وہ مقولہ کم سے ہے۔ اگر کوئی اور جز حقیقی ہو گا۔ تو اس کا مطلب یہ ہو گا کہ اعتقاد نطق۔ عمل ان تینوں اجزاء کے متحقق ہونے کے بعد ہی ایمان متحقق نہیں ہو گا۔ کیونکہ مرکب کے جمیع اجزاء متحقق نہیں ہو گا۔

حالانکہ یہ بالا جماع باطل ہے۔ اور اگر ایمان کے یہی تین جز ہیں۔ اور ان میں سے کوئی جز بھی مقولہ کم سے نہیں۔ تو پھر مرکب من حیث ہو مرکب مقولہ کم سے کیسے ہوا۔ نیز یہ بھی بتایا جائے کہ ایمان اگر مقولہ کم سے ہے تو اس کی قسموں میں کونسی قسم میں داخل ہے کہ منفصل ہے یا متصل ان دونوں میں سے کوئی بھی نہیں ہو سکتا۔ اس لئے کہ کم منفصل مدد کو کہتے ہیں۔ اور ظاہر ہے کہ ایمان مدد نہیں لہذا وہ کم منفصل بھی نہیں۔ اور کم متصل بھی نہیں ہو سکتا۔ اس لئے کہ کم متصل کی دو قسمیں ہیں ایک قار الذات و دوسری غیر قار الذات۔ غیر قار الذات صرف زمانہ ہے اور قار الذات تین چیزیں ہیں خط۔ سطح۔ جسم تعلیمی۔ ظاہر ہے کہ ایمان ان تین چیزوں میں سے کوئی بھی نہیں پس معلوم ہو گیا کہ ایمان کم سے نہیں۔

جواب میں تو پہلے ہی کہہ چکا ہوں کہ طوطی کی طرح جو کچھ آپ کو یاد ہے اسی پر اعتراضات کی بنا رکھی ہے۔ ورنہ تہہ کچھ نہیں کہ کم منفصل کو آپ نے مدد میں مقرر کیا ہے حالانکہ علم موسیقی کا موضوع نغمہ خوش آواری بھی کم منفصل ہے۔ مدد کم منفصل قار ہے اور نغمہ کم منفصل غیر قار ہے۔ اور جب عمل ایمان میں داخل ہوا تو نغمہ بھی داخل ہو گیا کیونکہ نغمہ بھی عمل کی قسم ہے۔ مثلاً قرآن مجید یا کوئی اور ذکر نماز یا غیر نماز میں خوش آواری سے پڑھے یا دھن وغیرہ میں کوئی نغمہ یا کوئی موزوں کلام خوش الحانی سے ادا کرے تو اس اعتبار سے ایمان مقولہ کم کے تحت آگیا۔ اسی طرح نماز غیر نماز میں حرکات کی مقدار اور اندازہ یہ کم متصل غیر قار ہے۔ جو عمل کی قسم ہے۔

اور عمل ایمان میں داخل ہے۔ تو اس اعتبار سے بھی ایمان مقولہ کم کے تحت آگیا قتاصل فیہ لیجئے اب تو ہم نے ہندی کی چندی کر دی اب خوب سمجھ آگئی ہوگی اصل میں ایسی کمزوری کے ساتھ آپ کی حیثیت شاگردانہ ہونی چاہئے تھی مگر آپ نے خود کو علامہ فہامہ سمجھ کر مناظرانہ رنگ اختیار کر لیا۔ خیر آپ کی مرضی مگر اصل بات یہ ہے ۔

ہنوز طفلی واذنوش بے خبری

ز حسن ماچہ توازن خویش بے خبری

اعتراض ۶۔ اسی طرح احادیث شفاعت کے بعد دوسرے ظاہر الفاظ کو دیکھ کر آپ نے ایمان کو

کو کوئی وزن دار چیز سمجھ لیا اور پھر منطقی حیثیت سے اس کو مقولہ کیفیت سے مان کر اس پر تفریع بھی کر دی **فَإِذَا دَلَّهِ وَنَقَصَانَهُ هِيَ الْكَيْفِيَّاتِ** اور شروع نوٹ میں تو صاف طور پر تحریر ہے کہ احادیث سے بظاہر ثابت ہوتا ہے کہ ایمان ایک کیفیت ہے اور اس کی کیفیت کی نوعیت آپ کے بیان کے مطابق یہ ہے کہ وہ ذی وزن چیز ہے۔ تو گویا آپ کے نزدیک اس میں زیادتی و نقصان کا مطلب یہ ہے کہ اس کا وزن گھٹتا بڑھتا ہے اب

یہاں بھی وہی سوال پیدا ہوتا ہے۔ **جہاں سے پہلے نمبر میں گزر چکا ہے** یعنی اگر ان احادیث میں مراد یہ ہے کہ قیامت کے دن اللہ تعالیٰ اس کو وزن دار بنائے گا۔ اور کسی جسمانی شکل میں ہو کر تولا جائے گا۔ تو اس موقع پر ان حدیثوں کا ذکر یا نکل بے محل اور خروج عن المبحث ہے اور اگر مراد یہ ہے کہ فی الحال جو ایمان اس دنیا میں موجود ہے اور جس سے لوگ بالفعل متصف ہوتے ہیں۔ وہ وزن دار چیز ہے۔ اور اس میں کمی زیادتی وزن کے اعتبار سے ہوتی ہے تو اس کی صورت کیا ہے۔ اس لئے کہ جب ایمان اعتقاد، نطق، عمل ان تین اجزاء سے مرکب ہے تو ان میں سے کونسا جزء ذی وزن ہے۔ اور جب مرکب اور مجموعہ کے اجزاء میں سے کوئی جزء بھی ذی وزن نہیں تو مرکب کیسے ذی وزن ہو گیا۔ اور اگر یہ تینوں اجزاء ایمان کے مجموعہ اجزاء نہ ہوں۔ بلکہ ان کے علاوہ کوئی ذی وزن جزء بھی ہو تو وہی استعمال لازم آئے گا۔ جہاں بھی نمبر میں گزرا ہے یعنی یہ اعتقاد، بالقلب، نطق، باللسان، عمل، بالادراک، بتجسس، ما جاء بہ النبی صلی اللہ علیہ وسلم پائے جانے پر بھی ایمان نہ پایا جاسکتا۔

فَإِنَّ الْكُلَّ لَا يَحْقُقُ إِلَّا بِحَقِّ جَمِيعِ أَجْزَائِهِ وَهُوَ بِأَجْلٍ إِبْجَاعًا قَسَامًا

جواب ۱۔ ایمان کا مقولہ کیف سے ہونا احادیث شفاعت پر موقوف نہیں۔ کیونکہ کتب منطق میں اس مذہب پر اعتقاد کو مقولہ کیف سے لکھا ہے۔ اس اعتبار سے ایمان کا مقولہ کیف سے ہونا ظاہر ہے مزید برآں ہم نے وزن کی جہت سے بھی مقولہ کیف سے ہونے کا حکم لگایا ہے۔ اس پر جو کچھ آپ نے اعتراض کیا ہے وہ کوئی نیا نہیں۔ اس لئے ایسے کئی اعتراض ہیں جن سے بعض کا ذکر ہم تنظیم جلد دس نمبر ۲۶ سورہ حکیم ص ۱۸۱ النظر ۳۷۷ مطابق ۲۸ فروری ۱۹۴۱ء میں کر چکے ہیں۔ یہ اعتراض بھی وہاں مذکور ہے۔ اس کا جواب یہ ہے کہ دنیا میں بھی وزن دار ہونا ثابت ہے۔ مشکوٰۃ باب فی العراج میں متفق علیہ حدیث ہے۔

عَنْ مَالِكِ بْنِ مَعْصُوعَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ حَدَّثَهُمْ عَنْ كَيْفَ أُشْرِيَ بِهِمُ بَيْتُهُمَا فِي الْخَطِيئَةِ وَمُرَبَّمَا قَالِ فِي الْخُجْرَةِ مُصْطَطِحًا إِذَا تَأَنَّى آتَ فَشَقَّ مَا بَيْنَ هَذَا إِلَى هَذَا يَعْنِي مِنْ تَعْرِفَةِ خَيْرِهِ إِلَى شَعَرَتِهِ فَاستَحْجَرَ قَلْبِي ثُمَّ أَمْنَيْتُ بِطَنَتٍ مِنْ ذَهَبٍ مَسْمُورًا يَتَمَانَا نَغْسَلُ قَلْبِي ثُمَّ حَشَى لَعْنُ أَحْيَدًا وَفِي رِوَايَةٍ ثُمَّ غَسَلَ الْبَطْنُ بِمَاءٍ زَمْزَمَ ثُمَّ مَلَأَ إِيْمَانًا وَحِكْمَةً

ترجمہ ۱۔ مالک بن معصعہ سے روایت ہے رسول اللہ صلی اللہ علیہ وسلم نے ہمیں معراج کا واقعہ سنا کہ میں جہنم میں لیٹا ہوا تھا کہ اس وقت میرے پاس ایک آنے والا آیا میرا پیٹ منسل کے گڑھے سے زیر نمان تک پھاڑ دیا۔ پس میرا دل نکال لیا۔ پھر میرے پاس ایک سونے کا تھال لا گیا۔ ایمان سے بھرا ہوا۔ پس دل دھو کر ایمان سے بھر کر اپنی جگہ رکھ دیا گیا اور ایک روایت میں ہے کہ آپ زمرہ سے دھو کر ایمان و حکمت سے بھرا گیا۔ اس حدیث سے معلوم ہوا کہ قیامت کے دن جو شے وزن دار ہوگی۔ وہ ابھی سے وزن دار ہے۔ چنانچہ تھال میں رکھ کر لانے سے ظاہر ہے۔ لیجئے اخیر تک آپ کی تقریر پر ایک لخت پانی پھر گیا۔

اعتراض ۲۔ ایمان جو حقیقتہً واحد ہے اگر کئی مقولوں سے مرکب ہو۔ تو ظاہر ہے کہ ان میں سے ہر مقولہ اس کے لئے جنس ہوگا۔ اور ہر ایک کا قرب اور بعد اس کے لئے ایک ہی درجہ پر ہوگا۔ یہ نہیں ہے۔ کہ ان میں سے کوئی قریب ہو اور کوئی بعید کیونکہ جنس قریب جنس بعید کے ماتحت ہوتی ہے۔ تو لازم آئے گا کہ ایک مقولہ دوسرے مقولہ میں داخل ہو۔ وهو محال

عند الحکماء۔ پس جب یہ تمام مقولے ایمان کے لئے ایک ہی مرتبہ کے لحاظ سے جنس
نہیں گئے۔ تو باہتیت واحدہ کے لئے مرتبہ واحدہ میں کئی جنسیں ثابت ہوں گی۔ حالانکہ اس قسم
کی دو جنسوں کا ہونا محال ہے۔ فضلا عن اجناس متعدّدہ۔ چنانچہ مسلم میں ہے ومن
ههنا يقترح عدداً من جنسین فی مرتبة واحدة لما هیة واحدة

جواب۔ ایمان کا حقیقہ واحدہ ہونا نہ ہونا جواب نمبر ۱ سے معلوم ہو چکا ہے جس کا خلاصہ یہ ہے کہ یہ حقیقہ واحدہ فی نفسہ نہیں
اعتبار شرع پر موقوف ہے کہ چونکہ مصطلحات شرع سے ہے اور ایک مرتبہ میں دو جنسوں کا نہ ہونا یہ بھی آگے سمجھ میں نہیں آیا ایک قسم
کی دو جنسیں ایک مرتبہ میں ہونی منع میں گرچہ کئی نزدیک تقویم جو ہر کا عرض سے ہو سکتا ہے۔ ان کے نزدیک منع نہیں۔ فقہاء علی
میں آپ کو ذرا تفصیل سے سمجھاتا ہوں۔ اس میں شبہ نہیں کہ جسم حقیقہ واحدہ ہے اور اس میں بھی شبہ نہیں کہ جو ہر
جنس عالی ہے اب دیکھنا ہے کہ اس کے نیچے انواع کون کون سے ہیں۔ کچھ شک نہیں کہ میوئی بھی اس کی
ایک نوع ہے۔ صورت جسمہ بھی اس کی ایک نوع ہے۔ صورت نوعہ بھی اس کی ایک نوع ہے۔ پھر عناصر اربعہ
کا میوئی ایک ہے اور افلاک کا میوئی ہر ایک کا الگ ہے۔ نفس ناطق بھی جو ہر کی ایک نوع ہے علیٰ هذا التیاس
عقول عشرہ بھی اس کے انواع ہیں۔ قائل غرض جو ہر کے تحت بہت سے انواع درج ہیں اور یہ ان کی جنس
ہے۔ اب ان انواع میں تمیز فصل سے ہوگی۔ نفس ناطق کی فصل الگ ہوگی۔ میوئی کی الگ ہوگی۔ صورت جسمہ
کی الگ ہوگی۔ عقل عشرہ کی الگ ہوگی۔ جبکہ جن کے نزدیک عقل عشرہ سے ہر ایک نوع ہے اور اس کلی کی
قسم سے ہے۔ جو ہر ایک فرد میں منحصر ہوتی ہے۔ ان کے نزدیک عقل عشرہ سے ہر ایک کی الگ فصل ہوگی۔
اب اس بناء پر لازم آیا کہ جسم دو نوع سے مرکب ہو۔ ایک میوئی دوسرا صورت حالانکہ جسم حقیقہ واحدہ ہے اس
سے معلوم ہوا کہ دو نوع سے حقیقت واحدہ کی ترکیب ہو سکتی ہے۔ پس اگر ایک مرتبہ میں دو جنسیں ہوں تو اس
سے بھی زیادہ سے زیادہ یہی بات پیدا ہوگی کہ دو نوع کی ایک حقیقت ہو جائے۔ پس جیسے وہ جائز ہے یہ بھی
جائز ہونی چاہیے۔

اعترض ۸۔ آپ فرماتے ہیں کہ ایمان کے تین اجزاء میں سے پہلے دو جز۔ اعتقاد و نطق کے فوت

ہونے سے ایمان فوت ہو جائے گا۔ لیکن تیسرے جز عمل کے فوت ہونے سے ایمان فوت نہیں

ہوتا الا القسوة

میں کتنا ہوں کہ جب ایمان آپ کے نزدیک کئی تقویموں سے مرکب ہے تو ظاہر ہے کہ ہر

مقولہ اس کے لئے جنس ہے اور جنس اپنی نوع کے لئے اجزاء ذاتیہ میں سے جوتی ہے تو جس طرح اعتقاد اور نطق مقولہ کیفیت اور مقولہ فعل سے ہیں۔ اسی طرح عمل بھی مقولہ فعل سے ہے تو جو نسبت پہلے دو اجزاء کو ایمان کے ساتھ ہے۔ بالکل وہی نسبت تیسرے جزء کی بھی اس کے ساتھ۔ یعنی جس طرح ان دونوں جہوں کی نسبت ایمان کے ساتھ نسبت الجنس الی النوع یا نسبت الذات الی الذات ہے۔ بالکل اسی طرح اس تیسرے جزء کی نسبت بھی اس کے ساتھ ہے۔ پھر منطقی حیثیت سے اس فرق کی کیا وجہ ہے کہ پہلے دونوں کی جہ تو اس کے لئے ارکان ہوں اور ان کے فوت ہونے سے ایمان فوت ہو جائے لیکن تیسرا جزء محض جزء ہی رہ جائے اور اس کے فوت ہونے سے ایمان فوت نہ ہو۔

جواب ۱۔ اس کا جواب نمبر ۱ میں آچکا ہے۔

اعتراض ۹۔ وہ آپ نے اعمال صالحہ کو ایمان کے لئے اجزاء حقیقیہ بتایا ہے۔ اور اس کی تشبیہ درخت کے پتوں اور اس کی شاخوں نیز نماز کے واجبات اور سنن کے ساتھ دی ہے۔ لیکن جو اعمال کی جزئیت کے منکر ہیں وہ تو اسی نظیر سے ان کی عدم جزئیت ثابت کرتے ہیں اور کہتے ہیں کہ اعمال کی نسبت ایمان کی طرف نسبت الجزء الی الكل نہیں۔ بلکہ نسبت الفرع الی الاصل ہے۔ چنانچہ مولوی شبیر احمد صاحب عثمانی دہلوی اس مسئلہ پر ایک مبسوط بحث کرتے ہوئے اخیر میں اپنے مذہب کی توضیح کے ضمن میں لکھتے ہیں۔

وَعِنْدَ الْقَدَرَيْنِ الشَّافِعِيِّ (۱) وَالْمَنْكُونِ الْجَزْئِيَّةِ (۲) الْاَعْمَالُ كَيْسَتْ مِنْ اَجْزَاءِ الْاِيْمَانِ بَلْ هِيَ قَدْ وُجَّعَتْ نَاسِبَةً مِنْ اَصْلِ الْاِيْمَانِ الْبَدْعُ هُوَ الْقَصْدُ يَتَوَلَّى اِنْ نَفَقَ اِذَ الْقَلْبُ كَمَا اَشَارَ اِلَيْهِ السَّيِّحُ وَلِئِنْ اَللَّهُ الدَّهْلَوِي فَنِسْبَةُ الْاَعْمَالِ اِلَى الْاِيْمَانِ عِنْدَ نَاسِبَتْ نِسْبَةُ الْجُزْءِ اِلَى الْاَكْلِ بَلْ نِسْبَةُ الْفَرْعِ اِلَى الْاَصْلِ اَوْ نِسْبَةُ الْبِذْنِ اِلَى الْوُجْهِ الْمَسْدَبِ لَكُلِّهِ الْفَرْعُ (فتح الملهم جلد ۱ ص ۱۵)

اسی طرح جزئیہ حقیقی کی تائید و تشبیہ میں نماز کے واجبات اور سنن کو پیش کرنا بھی محل نظر ہے۔ اس لئے یہ لوگ واجبات و سنن کو نماز کے لئے اجزاء حقیقیہ تسلیم نہیں کرتے بلکہ

ان کو منہات و کلمات صلوٰۃ کہتے ہیں، اگر کسی نے ان پر جزئیات کا اطلاق کیا ہے تو وہ علی سبیل
المجاز ہے۔ کہنا یُطَهَّرُ بَعْدَ الرَّجُوعِ إِلَى أُمَمَاتِ الْكُتُبِ مِنَ الْفَقَةِ۔

جواب۔ نماز کے واجبات اور سنن اگر نماز سے خارج ہوں تو پھر ان میں اگر انسان تنگ ہو جائے یا نہ
قبلہ رخ نہ رہے یا کوئی اور شرط فوت ہو جائے تو نماز فاسد نہ ہونی چاہیے کیونکہ نماز میں ان کی شرط ہے نماز
سے خارج کے لئے ان کی شرط ہونے کی کوئی دلیل ہے۔ دیکھئے خطبہ جمعہ دو رکعت کے قائم مقام ہے اس کو
متفقہ ہے وضو جائز کہتے ہیں تو واجبات اور سنن تو بہت جگہ ہیں جب یہ نماز سے خارج ہیں تو ان کے
لئے شرائط نماز بطریق اولیٰ ضروری نہ ہوتے پھر لازم آئے گا کہ نماز پڑھتے پڑھتے انسان کئی دفعہ نماز میں
داخل ہو اور کئی دفعہ خارج ہو۔ پس یہ نماز کے متمات کیا ہوئے حقیقت میں نماز کی اوچھڑ بنت ہوئی نیز
اخیر میں سلام کی کیا ضرورت ہے۔ کیونکہ یہاں تو جس رکن کو فدا کیا سلام پھر گیا۔ نیز قنوت جلسہ درمیان تشہد
وغیرہ یہ سب سلام ہونے والی شان حنفیہ کی نماز پڑھنے ہی نیچ اور دو برگ سبقتی اب گئے پر ماگ ہو گئی کہ ہر وقت سلام پھر تا
رہتا ہے قابل پھر وقت کی مثال میں آپنے شاخوں میں کو فروغ بتایا ہے پھر بتائیے کہ تمام ٹٹے کٹ ٹیتے بائیں اور صرف تنارہ جاتے
تو کیا اس کو درخت کہتے ہیں ہرگز نہیں پھر اصل فرع کی نسبت کیسی ہوئی۔ اور جب مجموعہ ٹٹے جوڑے ہوئے تو
اس مجموعہ کی جو نہیں ایک ایک ٹٹا بھی جوڑ ہو گیا۔ حالانکہ ایک ٹٹے کی نفی سے درخت کی نفی نہیں ہوتی۔ پھر
اصل فرع کی نسبت شاخوں اور پتوں کی جزئیات کے منافی نہیں کیونکہ فرعیت تنے کے لحاظ سے ہے
اور جزئیات درخت کے لحاظ سے ہے جو تنے اور شاخوں سے مرکب ہے۔ پس ایمان کی مثال درخت سے
بالکل صحیح ہے۔ علاوہ اس کے اگر ان مثالوں میں آپ کو تردد ہے۔ تو دیوار کی مثال لیجئے یا مکان کی لیجئے
ہر ایک اینٹ اس کی جزء ہے۔ لیکن اس کے نہ ہونے سے مکان کی یا دیوار کی نفی نہیں ہوتی۔

اعترض ۱۰۔ سائل نے اعمال کا تعلق ایمان کے ساتھ معلوم کرنے کے لئے اعضاء انسانیہ
اور حقیقت انسانیہ کی جو نظیر پیش کی ہے آپ نے اس سے نفی یا اثبات کوئی تعرض کیوں
نہیں کیا۔ اور سچا ہے اس کے دوسری دو نظیروں کی طرف عدول کرنے کی کیا وجہ ہے حالانکہ
بظاہر جو صورت شاخوں کی درخت کے ساتھ ہے۔ وہی اعضاء انسانیہ کی انسان کے ساتھ

ہے ثلاث عشرة کاملۃ ۱۹ محرم الحرام ۱۳۲۵ھ

جواب۔ عدول کی وجہ زیادہ وضاحت ہے۔ قتال۔ ہمارے مضمون کا جواب دیتے وقت اولیٰ اسلام

دین وغیرہ پر بھی روشنی ڈال دیں کہ اعتقاد، نطق، اعمال ان میں داخل ہیں یا نہیں مگر یہ یاد رہے کہ

نکتہ چہن بے غم دل اس کو سناٹے نہ بنے

کیا بنے بات جہاں بات بنائے نہ بنے

وآخر دعوانا ان الحمد لله رب العلمین عبد اللہ امرتسری رجب الثانی ۱۳۶۰ھ

سوال بد اور حدیث من قال لا الہ الا اللہ کیا معنی ہے کلمہ گو بے ناز بے زکوٰۃ کا کیا حکم ہے ؟

نقی الدین بن محمد علی لکھوی

جواب اس نے لَا إِلَهَ إِلَّا اللَّهُ کہا وہ بے شک جنت میں داخل ہو گا مگر مراد اس سے یہ ہے کہ لا الہ الا اللہ اس کی آخری کلام ہو مثلاً مرنے کے وقت اس کی زبان پر لا الہ الا اللہ جاری ہو اس کے بعد اس نے کوئی کلام نہ کی اور لا الہ الا اللہ پر خاتمہ ہو گیا۔ وہ ضرور کسی نہ کسی وقت جنت میں جائے گا۔ کیونکہ اس وقت لا الہ الا اللہ پڑھنا یا تو نئے سرے سے ایمان لانا ہے یا پہلے ایمان کو تازہ کرنا ہے پس دونوں صورتوں میں دنیا سے بہتر حالت پر رخصت ہوا۔

جو لوگ بے ناز اور بے زکوٰۃ ہیں اور ان کو فخر پڑھنے اور زکوٰۃ دینے کی ترغیب دی جاتی ہے لیکن وہ اس امر بالمعروف اور نہی عن المنکر کی پرواہ نہیں کرتے ان سے قطع تعلق ضروری ہے عبد اللہ بن مسعود رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا: جب بنی اسرائیل نافرمانیوں میں مبتلا ہوئے ان کے علماء نے ان کو روکا جب وہ باز نہ آئے تو علماء نے ان سے قطع تعلق نہ کیا بلکہ بدستور ان کے ساتھ بیٹھے اٹھتے کھاتے پیتے رہے پس خدا نے سب کے دلوں کو یکساں بنا کر داتا و علیہ السلام اور علیہ السلام کی زبان سے ان پر لعنت کر دی یہ اس لئے کہ انہوں نے نافرمانی کی اور حد سے تجاوز کرتے تھے۔

عبد اللہ بن مسعود فرماتے ہیں: پہلے رسول اللہ صلی اللہ علیہ وسلم تکبیر لگائے بیٹھے تھے پھر سیدھے بیٹھ گئے اور فرمایا خدا کی قسم یا تو تم امر بالمعروف اور نہی عن المنکر کرو گے اور ظالم کا ہاتھ پکڑو گے اور اس کو حق پر رد کرو گے اور ظلم سے بند کرو گے ورنہ خدا تمہارے دل بھی یکساں بنا کر انہی کی طرح تمہیں لعنت کرے گا۔

عبد اللہ امرتسری روپڑ ضلع انبالہ

۱۸ شعبان ۱۳۵۹ھ مطابق ۲۱ ستمبر ۱۹۴۰ء

قرآن مجید پر میز نگاروں کے لئے ہدایت ہے۔ پر میز نگاروں سے مراد یہاں مراد وہ ہیں جن کا خاتمہ پر میز نگاری پر ہونے والا ہے۔ کیونکہ اعتبار خاتمہ کا ہے۔ پہلے عوام کوئی حالت ہو۔ اگر ساری عمر پر میز نگاری میں گزری ہو اور مرنے کے قریب مرتد ہو گیا ہو تو اس کی پہلی پر میز نگاری فائدہ نہیں دے سکتی۔

قرآن مجید میں ہے: وَصَنَّا يَتُوبًا ذَمِّمْنَاكُمْ عَنْ دِينِهِمْ قِيَمَتْ وَهُوَ كَا فِذْ حَبِطَتْ
آفَعَالُهُمْ فِي الدُّنْيَا وَالْآخِرَةِ وَأُولَئِكَ أَصْحَابُ النَّارِ هُمْ فِيهَا خَالِدُونَ (پارہ ۲۰ رکن ۱)
ترجمہ: جو تم سے اپنے دین سے پھر جائے پس اس حالت کفر میں مر جائے۔ تو ان کے اعمال دنیا اور آخرت میں حبط ہو گئے اور یہ لوگ ہمیشہ جہنم میں رہنے والے ہیں۔

اس آیت سے معلوم ہوا کہ پہلے عوام مدت دینداری اور پر میز نگاری میں گزر جائے تو اس کا کوئی اعتبار نہیں۔ اسی طرح اگر پہلے کفر کی حالت ہو اور اخیر میں تائب ہو جائے تو اس کے متعلق بھی خدا تعالیٰ کا ارشاد ہے:
فَأُولَئِكَ يُبَدِّلُ اللَّهُ سَيِّئَاتِهِمْ حَسَنَاتٍ وَكَانَ اللَّهُ غَفُورًا رَحِيمًا (پارہ ۲۰ رکن ۱)
ترجمہ: خدا تعالیٰ ان لوگوں کی برائیوں کو نیکیوں سے بدل دیتا ہے اور خدا بخشنے والا مہربان ہے۔

پس جب مار خاتمہ پر ہوا۔ اور اس آیت سے وہی مراد ہوئے جن کا خاتمہ پر میز نگاری پر ہونے والا ہے تو ان الذین کفروا سے مراد بھی وہی کافر ہوں گے جن کا خاتمہ کفر پر ہو نہیو والا ہے جو خدا کے ہاں ابلیس کی طرح انلی شقی ہیں۔ پس ان کے حق میں ختم سے مراد یہی ہو گا کہ ان کا راستہ ہمیشہ کے لئے مسدود و بھاد ختم کے معنی ہمیشہ ایک نہیں ہوتے بلکہ جیسا مقام ہے ویسے ہوتے ہیں۔ یہاں چنانکہ ارشاد ہے کہ ان لوگوں کا تائب ہونا ناممکن ہے یہ ایمان نہیں لائیں گے۔ اس لئے یہاں یہی مراد ہو گی کہ ان کے لئے ہدایت کا راستہ مسدود ہے۔ اور یہ انلی شقی ہیں۔ پس اب کسی قسم کا اعتراض نہیں رہا کیونکہ اگر مکہ والے یا دوسرے لوگ ایمان لائے ہیں تو اس کی وجہ یہ ہے کہ ان کے لئے ہدایت کا راستہ مسدود نہیں ہوا اور وہ انلی شقی ہو کر ان الذین کفروا الینہ کے تحت داخل نہ تھے بلکہ ہدیٰ للمعتقین کے تحت تھے پس ان کو ہدایت ہونی ضروری تھی۔

بعض مفسرین نے لکھا ہے کہ إِنَّ الَّذِينَ كَفَرُوا سے ابو جہل وغیرہ خاص کافر مراد ہیں۔ اور ان الذین کفروا میں موصول کی تعریف مہد فاجر کی قسم سے ہے چنانچہ بیضاوی وغیرہ میں اس طرح لکھا ہے پس اس صورت میں بھی کوئی جھگڑا نہیں رہتا کیونکہ اگر مکہ مدینہ والے ایمان لائے ہیں تو خاص

خاص لوگ جو اس آیت سے مراد ہیں۔ جیسے ابو جہل وغیرہ ان کو ایمان نصیب نہیں ہوا بلکہ وہ کفر کی حالت میں رحمت ہو گئے۔ پس آیت اپنی جگہ ٹھیک رہی اور ختم کے معنی بھی یہی ہوئے کہ ان کے لیے ہدایت کا دروازہ ہمیشہ کے لیے مسدود ہے۔ خدا تعالیٰ اس حالت سے بچائے۔ آمین ثم آمین۔

عبد اللہ ام تسری روپڑی ۱۲ جمادی الثانی ۱۳۵۹ھ

سوال۔ ہاروت ماروت فرشتے تھے یا شیطان بعض علماء کہتے ہیں کہ وہ شیطان تھے با و لا امل بیان فرمائیں۔

میر الدین احمد فاضل دیوان گنج ضلع پورنیہ و سائل عبد اللطیف علوی

جواب۔ ہاروت ماروت فرشتے تھے چنانچہ قرآن مجید کے الفاظ اس بات کو واضح کر رہے ہیں۔ ارشاد ہے وَهَذَا نَزَلَ عَلَى الْمَلَائِكَةِ بِبَابِلَ هَارُوتَ وَهَارُوتَ۔ اس آیت میں ہاروت و ماروت ملکین سے بدل ہے اور معنی یہ ہے کہ اہل کتاب نے اس شے کی تابعداری کی جو بابل شہر میں دو فرشتوں ہاروت ماروت پر تھامی گئی اور جو شیطان کہتے ہیں۔ بعض لوگ و سکن الشیاطین میں شاملین سے بدل بناتے ہیں۔ حالانکہ اگر اس سے بدل ہوتا تو اس کے ساتھ ذکر ہوتا نیز کفروا وغیرہ صیغے جمع کے اس کے خلاف ہیں۔ غرض قرآنی روش صاف بتا رہی ہے کہ ہاروت ماروت فرشتے تھے۔

علاوہ ازیں وہ جادو سے روکتے تھے اور کہتے تھے کہ کفر نہ کرو اگر وہ شیطان ہوتے تو کفر سے کیوں روکتے تیسری وجہ یہ ہے کہ بعض اس قسم کی احادیث بھی آتی ہیں۔ جن میں ذکر ہے کہ فرشتوں نے خدا سے عرض کی کہ اگر انسانوں کی جگہ ہم ہوں تو گناہ نہ کریں۔ اس پر اللہ تعالیٰ نے ہاروت و ماروت کو خواہشات نفسانی لگا کر بھیجا مگر وہ گناہ سے بچ نہ سکے چنانچہ جامع صغیر اور تفاسیر وغیرہ میں اس قسم کی روایتیں موجود ہیں۔ جیسا وی سمجھا یا رازی یا کوئی اور جس کا قول مذکور بالا بیان کے خلاف ہو وہ صحیح نہیں۔

عبد اللہ ام تسری روپڑی ۱۳ جمادی الثانی ۱۳۵۹ھ

۲۵ رجب ۱۳۸۰ھ لاہور

مسئلہ تقدیر

سوال۔ مسئلہ تقدیر کی کیا اہمیت ہے۔ اور کسب اور خلق میں کیا فرق ہے؟ یعنی جن اشخاص کو خدا تعالیٰ نے دوزخ بنادیا ہے اور ان کو اس کے لئے پیدا کیا تو پھر ان پر کیا الزام ہے؟